

تحریک:
جناب غلام سرور قرقشی
ریاضت پیغمبر عباس پورہ چشم

مرد و زن میں مساوات

خواتین کا عالمی دن ہر سال 8 مارچ کو منایا جاتا ہے اور اس سال بھی منایا گیا۔ مغرب کے تنقیح میں پاکستان میں بھی خواتین کا یہ دن بڑی آب و تاب سے منعقد ہوتا ہے۔ ملکی، غیر ملکی این۔ جی۔ اوز سرکاری وغیر سرکاری سطح پر مجالس مذاکرہ، تقاریب منعقد کرتی اور یلیاں نکالتی ہیں۔ اس کارروائی میں مسلمان خواتین کا سواو اعظم ہرگز شریک نہیں ہوتا اور وہ ورنگ لیدیز ہوں یا خواتین خانہ، معمول کے مطابق اپنے اپنے دائرہ کار میں یا حریم خانہ کے اندر مصروف عمل ہوتی ہیں۔ چند ایک جانی پہچانی مغرب زدہ خواتین اس تحریک کو زندہ رکھے ہوئے ہیں۔ ان تقاریب میں ملک کے وزیر اعظم، صدر اور کئی نامور شخصیات مہمان خصوصی کے طور پر شریک ہوتی ہیں اور عورتوں کی ہم نوائی میں اسلامی احکام کو سخن کرتی ہیں۔ جو انکاری فاسدہ ان مجالس میں پیش کئے جاتے ہیں، وہ قرآنی و اسلامی احکامات کی باعینانہ تردید کرتے ہیں۔ بڑی دلیل یہ دی جاتی ہے کہ ہمارا معاشرہ مردوں کی سرداری اور غلبہ کا معاشرہ ہے۔ یہ طعنہ نراطعنہ ہے۔ ہمارا معاشرہ کبھی مردوں سے مغلوب نہیں رہا بلکہ ہمیشہ سے گاڑی کے دوپھیوں کے مثل رہا ہے۔

مرد و زن دونوں ہی مساوی طور پر اس میں اپنے اپنے حقوق و فرائض ادا کرتے آرہے ہیں۔ ہم نہیں جانتے کہ بنظیر بھوشا حبہ، جناب آصف زرداری پر غالب تھیں یا ان سے مغلوب تھیں، ڈاکٹر فہیدہ مرزا کے میاں ان پر حاوی ہیں یا صورت حال اس کے الٹ ہے۔ ڈاکٹر فردوس عاشق اعوان، اپنے خاوند سے دستی ہیں یا وہ ان سے دستے ہیں۔ مہرین اور فرزانہ راجا کی متاہل زندگی میں کون کس پر غالب ہے؟ آج پاکستان میں لاکھوں خواتین زندگی کے ہر میدان میں مصروف عمل ہیں۔ اور اگر یہ کہا جائے کہ مرد اپنی بیوی پر تشدد کرتا ہے تو کم از کم اگر برادر نہیں تو نصف تعداد میں بیویاں بھی اپنے اپنے خاوندوں کو قتل کرتی یا قتل کراتی ہیں اور چھ چھ بچے چھوڑ کر دوسرے مردوں کے ساتھ فرار ہو جاتی ہیں۔ اگر مرد شادی کے بعد بھی بدکاری کرتا ہے تو عورت بھی اس میدان میں پیچھے نہیں۔ اگر غیرت کے نام پر مرد، عورت کو قتل کرتا ہے تو عورت بھی اپنے خاوند کو اپنی ہوں رانی کی خاطر

اپنے راستے سے ہٹانے کیلئے نہیں چوکتی۔ کیا یہ معاملہ مساوی نہیں ہو جاتا؟

دوسرابدا اعتراض تعدد ازدواج پر کیا جاتا ہے۔ ہم اس کا اسلامی جواب نہیں دیتے۔ صرف یہ کہتے ہیں کہ عورت کو کس حکیم نے بتایا ہے کہ وہ بیوی والے مرد سے شادی رچالیا کرے اور اس کی دوسری، تیسرا یا چوتھی بیوی بن جایا کرے۔ ہو سکتا ہے کہ کسی لڑکی کے والدین، رقم لے کر اسے کسی بڈھے یا بیوی والے مرد کے ساتھ بیاہ دیں۔ یہ والدین کی زیادتی ہو گی لیکن اس کا کیا جواب ہے کہ جب کوئی عورت، بیوی والے مرد سے ناجائز تعلقات قائم کر کے اس سے عقد کر لیتی ہے اور اس کے ہنستے ہستے گھر کو اجازہ دیتی ہے اور سوتون بن کر ہمہلی بیوی کی زندگی میں زہر گھولتی ہے۔ اسی لئے تو کہا جاتا ہے کہ عورت کی بڑی دشمن خود عورت ہی ہے۔ اور اگر کوئی تردید کرے تو ہم ثبوت ہم پہنچا سکتے ہیں کہ تعدد ازدواج کے خلاف آواز اٹھانے والیں خود تعدد ازدواج کا سبب ہیں۔ وہ خود، اپنی صنف پرسوتون بن کر آئی تھیں۔ کیا یہاں بھی معاملہ مساوی نہیں ہو جاتا؟ یہ حقائق ہیں تو تلخی..... لیکن ان افکارِ فاسدہ کے رد میں ان کا بیان واجب ہے۔ عورت کو کیا مجبوری ہوتی ہے جب وہ بازارِ حسن کے کوٹھے پر بیٹھ جاتی ہے؟ کیا وہ کسی کے گھر میں نوکرانی بن کر روٹی نہیں کہا سکتی؟ کیا وہ سلامی مشین چلا کر اپنی روٹی نہیں کہا سکتی؟ کیا وہ کسی غریب مرد سے نکاح کر کے، عصمت فروٹی سے بچ نہیں سکتی؟ اور ہم کہتے ہیں کہ اگر وہ چاہے تو کرہ ارض سے بدکاری کا وجود مٹا سکتی ہے یہ درست ہے کہ عصموں کے بیوپاری اور خریدار مردوں ہی ہیں لیکن اپنی عصمت لٹانے اور بیچنے کے لئے اگر عورت آمادہ نہ ہو تو (بدکاروں کیلئے) یہ دنیا ابڑ جائے! کیا یہاں بھی معاملہ مساوی نہیں ہو جاتا؟

ہمارے ہاں کی لبرل بی بیاں ہر بات میں امریکہ اور یورپ کے حوالے دیا کرتی ہیں۔ یقیناً یہ معاشرے ان کے خیال میں مردوں کی حاکمیت اور عورتوں کی مغلوبیت اور مظلومیت سے پاک ہیں۔ ان کے نزدیک یہ مثالی معاشرے ہیں جن میں عورت سکھ چین کی بنسی بجا تی ہے مگر..... ہم پوچھتے ہیں کہ اگر یہ خیال درست ہے تو ہاں کی عدالتون میں طلاق لینے والی عورتوں کی بھرمار کیوں ہے؟ وہاں طلاق کا حکم عدالت دیتی ہے اور درخواست گزار عورتیں ہوتی ہیں۔ آخر کیا وجہ ہے کہ اس مبینہ ”جنت ارضی“ کے گھروں میں رہنے والی بیویاں، مبینہ ”مثالی مردوں“ سے چھکارہ حاصل کرنے کیلئے ہر روز ہزاروں کی تعداد میں طلاق لینے کیلئے عدالتون میں آتی ہیں؟ وہاں تو تعدد ازدواج بھی نہیں ہے؟ پھر آخر اس مثالی دنیا کے مثالی مردوں سے نجات

حاصل کرنے کیلئے مثالی بیویاں کیوں طلاق لیتی ہیں؟ ان معاشروں پر خاوندوں کا غلبہ نہیں ہے! کیا ہماری محترم لبرل خواتین ان کے اخبارات، رسائل اور جرائد نہیں پڑھتی ہیں جن میں عورتوں پر جنسی تشدد، جسمانی مار پیش، بیویوں کی خاوندوں اور خاوندوں کی بیویوں سے چوری چھپے بدکاری کی داستانیں اور ان کے نتیجے میں عورتوں کے لرزہ خیز قتل کے واقعات بڑے تو اتر کے ساتھ چھپتے رہتے ہیں؟ کیا وہ ان کے وہ نادل نہیں پڑھتی ہیں جن کا مرکزی خیال عورتوں کی عصمت دری ہوتا ہے۔ ناول نگار معاشرتی برا یوں کی خیالی ترجیحانی کرتا ہے۔ میرے خیال میں، اگر ہماری لبرل بی بیوں کی رسائی اس لشیچر یا مخابرات تک ہوتی تو وہ ہرگز ان معاشروں کی نقاہی میں اس حد تک بے چین نہ ہوتی۔ وہاں تو عورتوں کو مکمل مالی خود مختاری حاصل ہے مگر وہاں عورت، ان مسلمان خواتین کی قسم پر رشک کرتی ہے جن کے خاوند، ان کی پوری پوری کفالت کرتے ہیں۔

تیسرا اعتراض عورت کی گواہی پر ہے۔ ہم بیباں بھی اسلامی جواب نہیں دیں گے۔ فرض کریں ایک واقعہ کی گواہ ایک عورت ہی ہے تو کوئی عدالت، اس کی گواہی اس لئے رونہ کر دے گی کہ وقوع کے وقت دوسری عورت موجود تھی جو عدالت میں آکر شہادت دیتی۔ یہ ان بی بیوں کا محض واہہ ہے جسے وہ یونہی استعمال کرتی رہتی ہیں۔ اب ہم اس علت کا بیان کریں گے کہ اسلام نے دو عورتوں کی گواہی کیوں ضروری ٹھہرائی ہے، قرآن میں مذکور ہے ”دو عورتوں کو گواہ کر لو کہ اگر ایک کو بھول لگ جائے تو دوسری یاد دلا سکے“۔ کیا ہم بیباں یہ پوچھ سکتے ہیں کہ ان بی بیوں کو یہ حق کس نے دیا ہے کہ وہ حکم الہی کی تشیخ کا مطالبہ کریں؟ کیا وہ اپنے مطالبات کے جوش میں کہیں حکم قرآنی کا انکار تو نہیں کر رہی ہیں؟ خیر بیباں ہم کسی کی مسلمانی کو چیلنج نہیں کریں گے لیکن وہ حکم قرآنی کی تشیخ کا مطالبہ کر کے بہت بڑی غلطی کا ارتکاب کر رہی ہیں۔ گواہی کا مسئلہ بڑا سیدھا ہے کہ جب کوئی دستاویز لکھنا ہو یا کچھ قرض وغیرہ کا لین دین کرنا ہو۔ کسی یتیم کا مال لوٹانا ہو تو ایک مرد یا دو عورتوں کو گواہ ٹھہرالو۔ بس یہ اسی حد تک ہے کہ معاملات کی جزئیات بعض اوقات بعض مستورات کو یاد نہیں رہتیں۔ لیکن اگر کسی مقدمہ قتل میں اکیلی عورت گواہ ہو اور وہ عدالت میں جرح کے مشکل امتحان میں سے گزر جائے اور اس کی شہادت میزان عدالت میں پوری اتر جائے تو ملزم سزا یا بہو گا۔

حاکمیت مرد کو قبول کرنا، عورت کی ضرورت ہے۔ یہ محترمہ شہناز شیخ رات کے ۲ بجے گھر سے باہر قدم رکھ کر دکھائیں تو ہم انہیں مان جائیں..... بلکہ دروازے پر دستک ہو، آدمی رات ہو، ہر طرف تاریکی ہو، سناٹا ہو تو

کسی بھی عورت کو دروازہ کھولنے کی ہمت نہیں ہوتی۔ ایسے میں مرد ہی دروازہ کھولتا ہے۔ قرآن مجید میں ہے
 ﴿الرجال قوامون علی النساء﴾ [النساء: ٣٣] اور ﴿عليهن درجة﴾ [البقرة: ٢٢٨] مرد عورتوں پر حاکم
 و محاکظاً مقرر کئے گئے ہیں اور انہیں، ان پر فضیلت حاصل ہے یہ قرآنی فیصلے ہیں۔ ہمیں یہاں چون وچار کی
 اہمازت نہیں ہے۔ چونکہ ان خواتین کو ان فیصلوں پر اعتراض ہے اس لئے ہم ان سے پوچھتے ہیں: ”کیا انہوں
 نے بھی پاگل کئے کو ما را ہے؟ مگر میں سانپ آجائے تو ان کی مشی گم ہو جاتی ہے۔ اسے مارنے کو مالیوں اور
 نوکروں کو بلا تی ہیں۔ آخر کیوں؟ وہ روزمرہ کی زندگی میں درجنوں ہار، مردوں کو اپنی مدد کیلئے پکارتی ہیں۔ کیا کسی
 عورت نے رات کو گلی میں پھرہ بھی دیا ہے؟ کیا فاتا میں لڑائے والی فوج میں حوا کی کوئی بیٹی بھی شامل ہے؟ یہ بی
 بیاں کیا باتیں کرتی ہیں۔ کیا ان کی مت ماری گئی ہے؟ اگر وہ اپنی فطرت پر ہی غور کرتیں تو کبھی اس قسم کی وادی
 باتیں نہ کرتیں۔ وہ عورتوں کی نمائندگی کا دعویٰ کرتی ہیں اور ڈرائیکٹ روز اور جلسہ گاہوں میں بھٹھت (Kiln)
 سے ایٹھیں نکلنے والی اور کپاس چننے والی خواتین کی باتیں کرتیں ہیں۔ یہ سب کچھ زیب داستان کیلئے ہے، اور
 مہماں خصوصی بزانگھش کی طرح ان کی ہاں میں ہاں ملا تا ہے۔ بات مساوات کی ہے۔ اگر وہ مردوں کے برابر
 ہیں تو مردوں کی طرح، مردوں کی قبریں کیوں نہیں کھو دتیں اور ان کی قبریں مرد کیوں تیار کرتے ہیں؟ ہم ان سے
 پوچھتے ہیں: ان پر زچھی یا ماہانہ ایام کا زمانہ ہے۔ اتفاق سے وہ کمائنڈر اچھیف ہیں۔ ایسے میں فوج کو کون لڑائے
 گا؟ کیا یہ شرم کی بات نہ ہے کہ کمائنڈر اچھیف پر زچھی کا زمانہ ہو اور ملک پر دشمن حملہ کر دے اور وہ کسی ڈیلویوری ہوم
 میں پڑی کراہ رعنی ہو؟ وہ کس مساوات کی بات کرتی ہیں۔ وہ مساوات نہ طلب کریں ورنہ انہیں فوج میں بھرتی ہو
 کر دشمن سے لڑنا بھی پڑے گا اور وہ اس وقت سے ڈریں جب وہ دشمن کے ہاتھوں میں جنگی قیدی بن جائیں گی
 اور ان کی عصمت، دشمن سپاہی لوٹ لیں گے۔ یہ اپنے لباس اور طرز بود و باش کو دیکھیں ان کا کپاس چننے اور
 ایٹھیں ڈھونے والی عورت سے کیا علاقہ؟ عورت کی گواہی کے بعد وراشت میں بھی وہ بھائی کے برابر حصہ طلب
 کریں گی۔ مگر یہاں آکر ان کی زبان رک جاتی ہے کیونکہ ان کا پسندیدہ یورپی اور امریکی قانون وراشت میں بیٹی
 کو محروم رکھتا ہے۔ ایک آخری سوال یہ ہے کہ ان بی بیوں کو مردوں سے شادی کرنے کی آخر ضرورت ہی کیا ہے؟
 مردوں کا غلبہ، مردوں کی حاکیت اور تسلط ان کیلئے ناگوار ہے تو مجرد رہا کریں۔ مرد جانیں اور ان کا کام! وہ شادی
 نہ کریں گی تو ان تمام بھکریوں سے آزاد رہا کریں گی۔ جس مرد کے خلاف وہ مجسم احتجاج بنی رہتی ہیں، وہ اس کی

بیوی بلکہ دوسری یا تیسری بیوی کیوں بن جاتی ہیں؟ اگر ان کا جواب یہ ہو کہ شادی فطرت کا تقاضا ہے تو پھر ہماری طرف سے یہ اضافہ کر لیں کہ خاوند کی اطاعت ہی نظرت کا تقاضا ہے اور حضور اکرم ﷺ کا یہ فرمان ان کی ساری کج فہمی کا کافی جواب ہے: ترجمہ "اگر سجدہ اللہ تعالیٰ کے سوا کسی کیلئے روا ہوتا تو میں ہر عورت کو حکم دینا کہ اپنے خاوند کو سجدہ کیا کرے"۔ ان کے حق میں نبی رحمت ﷺ نے یوں فرمایا: ترجمہ "(لوگو!) تم میں سے بہتر وہ ہے جو اپنی بیویوں سے اچھا سلوک کرتا ہے"۔ پھر فرمایا: ترجمہ "(لوگو) جنت میں کے قدموں کے نیچے ہے"۔ اسلام کا یہ متوازن پیغام ہے۔ اسی کی اطاعت میں مردوزن کا بھلا ہے ہمیں یہ اطمینان ہے کہ شیعی محفل فہم کی خواتین ہمیشہ سے اسلام اور اسلامی اقدار کا موقق اڑاتی آرہی چیز لیکن الحمد للہ مسلمان خواتین میں جیش الجماعت ان کی گمراہ فکر سے محفوظ ہیں۔

شاہراہ روشن کی تیاری میں محترم عاصمہ جیلانی، مہرین راجا اور ڈاکٹر فہمیدہ مرزا نے تو کوئی حصہ نہیں لیا تھا بلکہ جوا کی ایک بیٹی بھی شریک نہ تھی۔ اگر مساوات ہے تو پھر وہاں مردوں کے برابر تعداد میں خواتین کو جان ہتھیلی پر رکھ کر کام کرنا چاہیے تھا۔ مرد روٹی کماتا ہے، اگر مساوات ہے تو ہر عورت اپنی روٹی خود کمایا کرے۔ مرد اپنی پیٹھ پر اڑھائی من آٹے کی بوری اٹھاتا ہے اگر مساوات ہے تو مزتعجہ کو بھی یہ بوری اٹھانا چاہیے۔ اگر مساوات ہے تو گدھا گاڑیاں بھی عورتوں کو چلانا پڑیں گی۔ اگر مساوات ہے تو عورتوں کو مردوں کی طرح ہمالیہ کی چوٹیوں پر دیوار درخت بھی کاشتا پڑیں گے۔ اگر مساوات ہے تو پھر زنانہ پولیس کوڈا کوڈاں کا مقابلہ بھی کرنا پڑے گا۔ یہ بیان ہماری مانیں تو یہ راگ الائچا چھوڑ دیں اور وہ کام کریں جس کیلئے اللہ تعالیٰ نے انہیں بتایا ہے۔ حريم خانہ کے اندر اپنی قدرتی سلطنت کی بادشاہی کریں۔ والحمد لله رب العالمین۔

موضع کوہار میں جلسہ سیرت النبی ﷺ

مorum 23 مارچ بروز منگل دن 10 بجے 1:30 تک بجے موضع کوہار میں جلسہ سیرت النبی ﷺ ہوا۔ جس کی صدارت رئیس الجامعہ حافظ عبد الجمید عامرنے کی۔ پروگرام کا آغاز قاری غلام رسول صدر مدرس شعبہ حفظ کی حلاوت قرآن مجید سے ہوا۔ جلسے سے حضرت مولانا قاری عبدالرحیم ساجد خطیب سرگودھا نے مفصل خطاب کیا۔ یہ پروگرام جناب میان محمد الیاس کے بیٹے عقیق الرحمن کے قرآن مجید کمل حفظ کرنے کی خوشی میں ہوا۔ جس میں ان کے افراد خاندان کے علاوہ علاقہ بھر سے لوگوں نے شرکت کی۔ مولانا قطب شاہ اور محمد مرزا جہلمی نے بطور مہمان خصوصی شرکت کی۔